

2015-16 എന്നീ വർഷങ്ങളിലും കേരളഗ്രാമ പദ്ധതി നടപ്പിലാക്കി. കൂടാതെ മൊറയൂർ ഗ്രാമപഞ്ചായത്തിൽ മൂന്ന് വർഷ പദ്ധതിയായി (2019-20, 2020-21, 2021-22 എന്നീ വർഷങ്ങളിലായി) നടപ്പിലാക്കുന്ന കേരളഗ്രാമത്തിന്റെ മൂന്നാം വർഷ പദ്ധതി നടപ്പുസാമ്പത്തിക വർഷം ആരംഭിച്ചിട്ടുണ്ട്. നടപ്പിലാക്കിയ പദ്ധതിയുടെ വിശദാംശങ്ങൾ അനുബന്ധമായി ചേർക്കുന്നു.*

(ബി) നാളികേരത്തിന്റെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനും സമഗ്ര നാളികേര കൃഷിവികസനത്തിനുമായി കേരളഗ്രാമ പദ്ധതി സഹായിച്ചിട്ടുണ്ടോയെന്ന് വിലയിരുത്തിയിട്ടുണ്ടോ; വിശദാംശം നൽകുമോ?

ഉണ്ട്. തെങ്ങുകൾക്ക് സംയോജിത വളപ്രയോഗം നൽകിയതും ജലസേചന പദ്ധതികൾ നടപ്പിലാക്കിയതും നാളികേര ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിന് സഹായിച്ചിട്ടുണ്ട്. കൂടാതെ ഇടവിള കൃഷിയായ ഇഞ്ചി, മഞ്ഞൾ, മരച്ചീനി, ചേമ്പ്, ചേന എന്നിവ തെങ്ങിൻ തോപ്പിൽ കൃഷി ചെയ്യുന്നതിന് പ്രോത്സാഹനം നൽകിയതിലൂടെ കേരകർഷകന്റെ വരുമാനം വർദ്ധിക്കുന്നതിനും കേരളഗ്രാമ പദ്ധതി സഹായിച്ചിട്ടുണ്ട്. സംസ്ഥാന കാർഷിക വില നിർണ്ണയ ബോർഡ് കേരളഗ്രാമങ്ങളെ കുറിച്ച് നടത്തിയ പഠനത്തിൽ കേരളഗ്രാമം നടപ്പിലാക്കിയ പ്രദേശത്തെ തെങ്ങിന്റെ ഉൽപ്പാദനക്ഷമത ഹെക്ടറിന് 10739 നാളികേരം ആണെന്ന് കണ്ടെത്തിയിട്ടുണ്ട്. ടി പദ്ധതി നടപ്പിലാക്കിയതിലൂടെ ഉൽപ്പാദനക്ഷമത വർദ്ധിച്ചതായി പഠന റിപ്പോർട്ട് വ്യക്തമാക്കുന്നു.

(സി) നടപ്പുസാമ്പത്തിക വർഷം മറ്റ് തദ്ദേശ സ്വയംഭരണ സ്ഥാപനങ്ങളിൽകൂടി പ്രസ്തുത പദ്ധതി നടപ്പാക്കുമോയെന്ന് അറിയിക്കാമോ?

തെങ്ങുകൃഷി മുഖ്യമായിട്ടുള്ളതും ചേർന്നുകിടക്കുന്ന 250 ഹെക്ടർ പ്രദേശത്ത് ക്ലസ്റ്റർ അടിസ്ഥാനത്തിൽ നാളികേര വികസനത്തിനായുള്ള സമഗ്ര പദ്ധതി നടപ്പിലാക്കാൻ കഴിയുന്നതുമായ പ്രദേശങ്ങളെയാണ് കേരളഗ്രാമം പദ്ധതിക്കായി തെരഞ്ഞെടുക്കുന്നത്. കൂടാതെ മുൻവർഷങ്ങളിൽ കേരളഗ്രാമം നടപ്പിലാക്കിയിട്ടില്ലാത്ത പ്രദേശത്തെയാണ് ഇതിനായി മുൻഗണന നൽകിതെരഞ്ഞെടുത്തുവരുന്നത്. ഘട്ടം ഘട്ടമായാണ് കേരളഗ്രാമം പദ്ധതിക്കായി ഓരോ വർഷവും പഞ്ചായത്തുകളെ തെരഞ്ഞെടുക്കുന്നത്.

കവുങ്ങ് കർഷകർക്ക് സഹായം

38 (4426) ശ്രീ. സി. എച്ച്. കണ്ണമ്പു: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഏറ്റവും കൂടുതൽ അടയ്ക്ക കൃഷി ചെയ്യുന്ന ജില്ല ഏതെന്ന് അറിയിക്കാമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) മഹാളി, കല ചിയൽ തുടങ്ങി പല രോഗങ്ങളും പിടിപെട്ട് കൃഷി നശിച്ച കവുങ്ങ് കർഷകരെ സഹായിക്കാനായി കാസർഗോഡ് ജില്ലയ്ക്ക് പ്രത്യേക പാക്കേജ് അനുവദിച്ചിട്ടുണ്ടോ; വിശദാംശങ്ങൾ അറിയിക്കാമോ;

(സി) പ്രസ്തുത പാക്കേജ് പ്രയോജനപ്പെടുത്തി കവുങ്ങ് കർഷകർക്ക് എന്തെങ്കിലും സഹായം നൽകുന്നതിനുള്ള നടപടി സ്വീകരിച്ചിട്ടുണ്ടോ; വിശദാംശങ്ങൾ നൽകുമോ?

(എ-സി) 2018-19-ലെ ഇക്കണോമിക്സ് ആൻഡ് സ്റ്റാറ്റിസ്റ്റിക്സ് ഡിപ്പാർട്ട്മെന്റിന്റെ റിപ്പോർട്ട് പ്രകാരം കാസർഗോഡ് ജില്ലയിലാണ് ഏറ്റവും അധികം കവുങ്ങ് കൃഷി ചെയ്യുന്നത്. അതിൻപ്രകാരം കാസർഗോഡ് ജില്ലയിലെ കവുങ്ങിന്റെ വിസ്തൃതി 20764.06 ഹെക്ടറാണ്. 2020-21 വർഷം കവുങ്ങ് കൃഷിക്കായി കാസർഗോഡ് ജില്ലയ്ക്കായി പ്രത്യേക പാക്കേജ് അനുവദിച്ചിട്ടില്ല. 2019-20 വർഷത്തിൽ രോഗം ബാധിച്ചതും പ്രായാധിക്യമുള്ളതുമായ കവുങ്ങ് മുറിച്ചുമാറ്റുന്നതിനും പുതിയ തൈകൾ വച്ചുപിടിപ്പിക്കുന്നതിനുമായി കാസർഗോഡ് ജില്ലയിൽ കവുങ്ങ് കൃഷിക്കുള്ള പ്രത്യേക പദ്ധതി (അരക്കെട്ട് പാക്കേജ്) പ്രകാരം 35.814 ലക്ഷം രൂപ ചെലവഴിച്ചു.

കാർഷിക വിള ഇൻഷുറൻസ്

39 (4427) ശ്രീ. സി. എച്ച്. കുഞ്ഞമ്പു:

ശ്രീ. മുരളി പെരുമ്പള്ളി:

ശ്രീമതി ശാന്തകുമാരി കെ.:

ശ്രീ. ജി. സ്റ്റീഫൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ കാർഷിക വിള ഇൻഷുറൻസ് പദ്ധതി വിപുലീകരിച്ചിട്ടുണ്ടോയെന്ന് അറിയിക്കുമോ; വിശദാംശങ്ങൾ വ്യക്തമാക്കാമോ?

22-3-2017-ലെ സ.ഉ.(എം.എസ്.)നമ്പർ 37/2017/കൃഷി ഉത്തരവ് പ്രകാരം സംസ്ഥാന വിള ഇൻഷുറൻസ് പദ്ധതി നഷ്ടപരിഹാരത്തോത് വർദ്ധിപ്പിച്ചുകൊണ്ട് പുനരാവിഷ്കരിച്ച് നടപ്പിലാക്കിവരികയാണ്. ഈ പദ്ധതി പ്രകാരം കേരളത്തിലെ പ്രധാനപ്പെട്ട 25 കാർഷിക വിളകൾക്ക് (തെങ്ങ്, വാഴ, റബ്ബർ, കരുമുളക്, കമുക, ഏലം, കശുമാവ്, കൈതച്ചക്ക, കാപ്പി, ഇഞ്ചി, തേയില, മരച്ചീനി, മഞ്ഞൾ, കൊക്കോ, നിലക്കടല, എള്ള്, പച്ചക്കറി, ജാതി, ഗ്രാമ്പൂ, വെറ്റില, പയർ വർഗ്ഗങ്ങൾ, കിഴങ്ങുവർഗ്ഗങ്ങൾ, കരിമ്പ്, പുകയില, നെല്ല്) പരിരക്ഷ നൽകുന്നുണ്ട്. കൂടാതെ 13-12-2017-ലെ സ.ഉ.(കെ) നമ്പർ 1192/2017/കൃഷി പ്രകാരം മാവ്, ചെറു